

SERSTØK BYGGISAMTYKT FYRI OVARA HJALLA

SB_Hoyvík_OvariHjalli_2023_1_2024

Við heimild í lögtingslög um býarskipanir og byggisamtyktir frá 21. mai 1954, verða skipaðar hesar reglur fyrir tað øki í Tórshavnar kommunu, ið nevnt er í 1. grein.

§1. ØKI SAMTYKTARINNAR

Stk. 1. Økið, ið serstaka byggisamtyktin er galdandi fyrir, er avmarkað, sum sýnt er á viðfesta kortskjali 1, partur av matr. nr. 139a, Hoyvík, og allar jarðarlutir, sum eftir góðkenning av hesi byggisamtykt verða frábýttir nevndu ogn.

Stk. 2. Økið verður býtt sundur í eindirnar A og B samsvarandi kortskjali 1.

§2. ENDAMÁL OG HEIMILD

Stk. 1. Endamálið við hesi serstóku byggisamtyktini er at skipa vinnubygging á økinum, samsvarandi kortskjali 2.

Stk. 2. Økið liggar í B4 og B7 øki í almennu byggisamtyktini. B4 øki skulu brúkast til vinnuvirkir, verkstaðir og tilíkt. B7 øki skulu brúkast til smærri vinnuvirkir.

Stk. 3. Fyrir viðurskifti, sum ikki eru reguleraði í hesi serstóku byggisamtykt, eru ásetingarnar í almennu byggisamtyktini fyrir Tórshavnar kommunu galdandi.

§3. NÝTSLA ØKISINS OG ÁSETINGAR Í ØKJUNUM

Stk. 1. Øki A

1. Økið verður lagt til vinnubygging, handilsvirksemi, verkstaðir og tilíkt.
2. Virkini skulu kunna flokkast í umhvørvisflokkunum 2 til 4 sambært reglum hjá Tórshavnar kommunu.
3. Grundstykkini skulu vera í minsta lagi 2000 m².
4. Byggistigið skal ikki fara upp um 0,5.
5. Rúmmál á húsunum skal ikki fara upp um 3 m³ fyrir hvønn m² av grundstykkinum.
6. Hús skulu ikki verða hægri enn 12 m.
7. Atkoma til økið aftanfyri húsið kann samskipast í felag millum grannastykkir.
8. Uttanumøkið skal vera væl skipað og ruddiligt. Møguligt leysafæ og tilíkt skal girast inni, so tað ikki er sjónligt útifrá.

Stk. 2. Øki B

1. Økið verður lagt til smærri vinnuvirkni.
2. Virkini skulu kunna flokkast í umhvørvisflokkunum 2 til 4 sambært reglum hjá Tórshavnar kommunu.
3. Grundstykkini skulu vera í minsta lagi 200 m² og í mesta lagi 500 m².

- Útstykking skal skipast sambært útstykkingarætlan fyrir alt øki B.
- Hús skulu vera samanbygd.
- Byggistigið skal ikki fara upp um 0,5.
- Nýtlustigið skal ikki fara upp um 1,0.
- Hús skulu ikki verða hægri enn 9 m.
- Uttanumøkið skal vera væl skipað og ruddiligt. Möguligt leysafæ og tilíkt skal girast inni, so tað ikki er sjónligt útfirá.

§4. VEGIR OG PARKERING

Stk. 1. Vegir og parkeringspláss skulu gerast sambært ásetingum í almennu byggisamtyktini fyrir Tórshavnar kommunu.

Stk. 2. Til ber at skipa parkeringina á felags parkeringsplássum.

§5. ÚTSJÓND HÚSANNA

Stk. 1. Öll bygging í økinum, sum byggisamtyktin fevnir um, skal gerast í samráð við byggifultrúan.

Stk. 2. Kommunan skilar sær rætt til at seta krøv til útsjónd av bygningum í sambandi við út- og umbygging ella nýbygging.

§6. BYGGINMYNDUGLEIKI OG ÁATALURÆTTUR

Stk. 1. Byggimyndugleiki og átalurættur eru sambært hesi byggisamtykt hjá Tórshavnar býráð einsamøllum.

§7. UNDANTAKSLOYVI FRÁ BYGGISAMTYKTINI OG BROTINGAR Í HENNI

Stk. 1. Smávegis frávik frá reglunum í hesi byggisamtykt kann býráðið geva loyi til, um so er, at dámur á økinum, sum byggisamtyktin roynt at skapa ella varðveita, ikki verður broyttur av teirri orsök,

Stk. 2. Brotingar í byggisamtyktini kunnu verða gjørdar eftir samtykt býráðsins og góðkenning landsstýrisins eftir reglum um samtykt og góðkenning av nýggjum byggisamtyktum.


UMHVØRVISMÁLARÁÐIÐ	
Mál nr.:	24/09140
Ætlanarskriv:	
Góðkent:	17/10-2024
Váttað:	



Tórshavnar Kommuna

Býarskipanardeildin

Heiti	Serstök byggisamtykt fyrir Ovara Hjalla
Undirheiti	Kortskjal 1
Mát	1:6.000
Dagur	22.11.2023
Journal	23/04694
Tekna	
RVH	



Tórshavnar Kommuna

Býarskipanardeildin

Heiti	Serstök byggisamtykt fyrir Ovara Hjalla
Undirheiti	Kortskjal 2
Mát	1:6.000
Dagur	22.11.2023
Journal	23/04694
Tekna	
RVH	

